



د لوړو زده کړو وزارت
التقوى د لوړو زده کړو موسسه
د حقوقو او سياسي علومو پوهنځی
د قضایا او څارنوالۍ څانگه



(لیسانس دورې پایلیک)


د امنیتي تدابیرو ځانگړتیاوې

Ketabton.com

ترتیب کوونکی: سید معاذ الله

لارښود استاد: ننګیالی (مصوّن)

تحصیلی کال 1401 هـ ش



ڊالی

زه خپلې دغه څوماتې او ګوډې کړنې چې ممکن ګډې وډې هم وي هغوته ډالی کوم چا چې زما لپاره خپل

دسروينسته سپين کړه خپل ځان يې دشمعي په څيرويډي کړه خو ما ته يې ژوند واوبښل:

هوکې:

خپل مور او پلار مې يادوم.

خلاصه

امنيتي تدابير د اجتماعي عكس العملونو له جملې څخه يو ډول دی چې دمحكمې په حكم دتورن دتربيت او اصلاح لپاره او دتورن دعادي ژوندانه سره دپرتله پيوستون لپاره تطبيقېږي، معمولاً ديو جرم عقوبات په دوه ډوله وركول كېږي چې يو د جزا له لارې او بل دامنيتي تدابيرو له لارې، امنيتي تدابير د خورا لوی اهميت درلودونكي دي چې كه چېرې په يوه ټولنه كې په درست شكل تطبيق شي نو پرتله له شكه چې د هغه ټولنې نيمايي جرمونه ختمېږي او هغه كوم كسان چې جرمونه كوي نو دهغوی شخصيت هم په داسې شكل روزل كېږي چې په اينده كې ترينه يو اصلاح شوی شخص جوړېږي. دامنيتي تدابيرو هدف په ټولنه كې دمجرمينو او هغه اشخاصو د شخصيت اصلاح ده چې جرم يې لا نه وي كړی خو ممكن دجرم مرتكب وگرځي لكه يو ماشوم په خطرناك حالت كې وليدل شي نو ددې ماشوم لپاره داسې امنيتي تدابير ټاكل كېږي چې دا دجرم مرتكب نه شي.

په دې څېړنه كې به دامنيتي تدابيرو په خصوصياتو رڼا واچوو هر يو خصوصيت به يې بيل بيل واضح كړو او وبه يې پېژنو. په دې څېړنه كې مو دكتابتوني تگلارې څخه استفاده كړې او له بيلابيلو معتبرو كتابونو څخه مو په كې گټه اخيستې ده.

په پايله كې دا ويلي شو چې امنيتي تدابير ديوې سالمې ټولنې لپاره ډېر ضرور دي او پرتله دامنيتي تدابيرو دتطبيق څخه ديوې سالمې ټولنې رامنځته كول هسې يو خيال دی، پكار ده چې څنگه په قوانينو كې امنيتي تدابير ذكر شوي دي په هماغه شكل او په هماغه ترتيب بايد تطبيق شي ترڅو ټولنه دجرمونو څخه پاكه او مبرا وي.

دامنيتي تدابيرو د ځانگړتياوو څېړنه يو شخص په دې پوهه كوي چې امنيتي تدابير څه موخې لري او كه تطبيق شي ايا امكان لري چې ټولنه دجرمونو څخه پاكه شي؟ او همدارنگه كه تطبيق نه شي نو څه ستونزې او مشكلات به يوې بشري ټولنې لپاره وزيږوي، نو په دې مونوگراف كې مو دامنيتي تدابيرو په خصوصياتو يا ځانگړتياوو باندې بحث كړی دی.

مننلیک

دمونوگراف دسختې او سترې کوونکې وجیې په ځای کول دمحصل دتوان څخه پورته خبر ده ،یقیني ده چې هر محصل یو لارښود او رهنما استاد ته اړتیا لري تر څو استاد هغه محصل له تخطیو او ښویدنې څخه وژغوري،نو ددې مونوگراف په لیکلو کې ما هم یو لارښود استاد درلود چې قدرمن استاد ننکیالی مصوٰن نومېده،استاذ ډېر زیار راسره په دې مونوگراف کې وویست مونوگراف یې څو ځلې ولوستل او څه ناڅه یې معیار ته برابر کړه له استاد څخه ممنون یم چې سره دسختو زیاتو مصروفیاتو یې هم زما مونوگراف ته غاړه کېښوده او له زړه یې راسره تر اخره همکاري او تعاون وکړه استاد دې ژوندی وي او درب څخه ورته دلا ډېر خدمت دعا هم کوم.



https://youtu.be/I_fE6YOt2M8

تقریظ

محترم سید معاذ اللہ د(اسیدنی) زوی د التقوا د لورو زده کرو د مؤسسی د حقوقو او سیاسي علومو د پوهنځي د (1401) لمريز کال د څلورم ټولگي د دویم سمسټر د قضاء او څارنوالۍ د څانگې څخه فارغ چې د پوهنځي د ادارې له خوا ورته (د امنيتي تدابيرو ځانگړتياوې) تر سرليک لاندې د مونوگراف موضوع ورسپارل شوې وه.

نوموړي محصل د خپل مونوگراف موضوع په ليکلو کې د مختلفو علمي منابعو څخه استفاده کړې او د مونوگراف په غنا مندی کې يې د هېڅ ډول هاند او هڅې څخه دریغ نه دی کړی، روان پښتو الفاظ او کلمات يې پکې استعمال کړي او د لارښود استاد د مشورو څخه يې هم استفاده کړې، د مونوگراف موضوع يې د څلور کلنې تحصيلې دورې له پاره د يو تحصيلي سند په حيث کافي بولم او د زياتو هڅو څخه يې مننه کوم او د مونوگراف موضوع يې تائيدوم. په پای کې يو ځل بيا د علم د ډيوې په روښانه کولو کې د لوی الله ﷻ څخه د توفيق غوښتونکی يم.

په احترام

ننيگالی "مصون"

د حقوقو او سیاسي علومو پوهنځي استاد

درنو لوستونکو: دغه مونوگراف په کامل شکل نه دی ایډیت شوی او له دې وروسته مو ډیر زیات تغیر او تبدیل راوستی دی، په دې خاطر مو مخکې له ډیزاین او ایډیت ایلوډ کړه کویا دیو ځوان په درد وځوري او یو درې ټکي ترینه یاد کړي.

همدارنگه کولای شئ چې دنړۍ وریا سکالرشپونو لپاره زما له یوتیوب چینل هم ننداره کړئ په پښتو ژبه دنړۍ دټولو بورسونو لارښود ویډیوگانې مې درته ایلوډ کړي دي صرف په لاندې شین رنگ خط یا لینک کلیک کړئ او په لسگونو لارښود ویډیوگانې وگورئ

https://youtu.be/l_fe6YOr2M8

سريزه

امنيتي تدابير داجتماعي عكس العملونو يو لويه او اهمه برخه ده چې پرته داجتماعي عكس العملونو څخه ان تردي چې يو قانون بشپړ نه كړل كيږي دبشري ټولنې لپاره ډير اړين دي، په مختلفو قوانينو كې مختلف احكام ورته وړاندې شوي دي او هر هيواد دخپل ملي گټو په نظر كې نيولو سره ورته په قوانينو كې ځای بيل كړی دی.

په دې مونوگراف كې به كه دالله رضا وه نو دامنيتي تدابيرو په خصوصياتو باندې بحث وكړو او په ضمن كې به په ځينې نورو مهمو مسايلو چې دامينيتي تدابيرو سره ملحق دي او او اړتيا ورته ليدل كيږي چې بحث پرې وشي انشاءالله په ټولو مسايلو به رڼا واچول شي او دموضوع هر اړخ به وڅيړل شي.

دا چې امنيتي تدابير څومره بارز رول لري په يوه ټولنه كې ددې اهميت دقوانينو له زاويې كتل كيږي، يعنې قوانين ډير مختصر او هغه مسایل پكې اچول كيږي چې دهغه څخه نور مهم مسایل نه وي، نو امنيتي تدابير هم ددې موضوعاتو له جملې څخه دي، چې قوانينو ورته ځای وركړی خو بدبختانه زموږ دټولنې پنځه فيصده تعيلم يافته خلك هم ورسره بلد نه دي پكار ده چې په دې موضوع باندې پراخ بحثونه وشي كتابونه پرې وليكل شي او موضوع په كامل شكل دټولنې خلكو ته وړاندې شي، نو موږ هم وپتيله چې په دې برخه كې قلم وچلوو او لږ څه معلومات خپل ولس ته وړاندې كړو اميد لرم چې دموضوع يو څه حق مې ادا كړی اوسې او دا مونوگراف ستاسې په علم كې يو څو ټكۍ اضافه كړي په همدې هيله.

په اخره كې ضروربولم چې دقدرمن استاد ننګيالي مصوون څخه مننه وكړم چې سره دزياتو مصروفياتوې هم زما مونوگراف ته غاړه كيښوده او دتوان څخه پورته همكاري يې راسره په دې مونوگراف كې وكړه استاد دې ژوندی وي، قلم دې تاند وي او همداسې دې رب راته خداى ځليدلى لري.

دموضوع ستونزه

امنيتي تدابير يو نوې او په وروستيو وختونو کې راتوكيدلې موضوع ده، پرته له شكه هرکله چې يو علم نوی رامنځته کېږي نو دا يو څه وخت ته اړتيا لري ترڅو تکامل ته ورسېږي نو که دامنيتي تدابيرو تاريخ ته په افغانستان کې وکتل شي نو د ۱۳۵۵ کال دجزا قانون څخه مخکې هيڅ تاريخ نه لري لومړی قانون چې په افغانستان کې يې امنيتي تدابيرو ته اشاره کړې هغه د سردار داود خان دوخت دجزا قانون دی چې په ۱۳۵۵ کال کې نافذ شوی دی، تردې وروسته چې کله دافغانستان وروستي ولسمشر محمد اشرف غني په وخت کې دجزا کوډ چې په ۱۳۹۶ کال کې نافذ شو هم ورته اشاره کړي ده نو ددې قوانينو په يادولو سره ددې موضوع لويه ستونزه داده چې تر اوسه پورې لا دامنيتي تدابيرو باندې تاليفات او مقالې تر ډيره نه دې نشر شوي کله چې په يوه موضوع کې کتابونه نه وې نو خود به هغه موضوع څيرل سخت وي، نو ددې ستونزې سره چې دا موضوع يې لري بيا هم موږ کوشش کړی چې ترخپله وسه پورې د موضوع حق ادا کړو که بيا هم ددې موضوع دکومې برخې حق په کامل شکل نه وي ادا شوی نو درنو لوستونکو څخه مخکې تر مخکې ډيره ډيره بېښنه غواړم.

دموضوع اهميت:

پرته له شكه چې امنيتي تدابير ديوې ټولنې دپېښېدو او سلامتيا لپاره له اوبو او خورا ک ډير اړين دي نو موږ هم بهرته وکتله ترڅو په دې موضوع لږ کار وکړو ترڅو.

دڅيرنې تگلاره

ټولې څيرنې چې په نړۍ کې ترسره کېږي، په دوه ډوله دي: کتابتوني او ميداني، نو دا موضوع کتابتوني شکل لري، او د کتابونو څخه په کېاستفاده شوې ده، هوائې په دې څه نه دي ليکل شوي او همدار راز تر ډيره په کې د ليکونکي نظر هم له پامه غورځول شوی او د کتاب خبرو ته ترجيح ورکړل شوې ده، چې په وروستۍ برخه کې د کتابونو حوالې هم ذکر شوي دي.

دڅيرنې پوښتنه

هغه پوښتنه چې په دې څيرنه کې به ورته وموندل شي هغه داده چې دامنيتي تدابيرو کومې ځانگړتياوې يا خصوصيات دي؟ او ددې هر خصوصيت بيا څه معنا ده همدا زموږ دڅيرنې اصلي پوښتنه ده او همدې ته به ځواب پيداوو.

د څيرنې حدود

موضوع يوازې او يوازې د امنيتي تدابيرو په خصوصياتو استواره ده، دا چې موضوع امنيتي تدابيرده، نو اړتيا لېدل کېده چې امنيتي تدابير او نور اړونده ټول احوال ورسره ذکر شي، چې دا کار مو له مېجورۍ څخه کړی دی او نور نو موضوع يوازې د امنيتي تدابيرو په خصوصياتو راځي.

پخوانیوڅېړنوته کتنه

امنیتي تدابیرو په نوم په پښتو ژبه کې هیڅ کوم ځانګړی کتاب تراوسه پورې نه دي شایع شوی، یوازې د جزا پیژندنې په کتابونو کې ورته په یوه برخه کې ځای ورکړل شوې دی، نور کوم ځانګړی کتاب په پښتو ژبه او نورو ګاونډیو ژبو کې نشته، همدا راز امنیتي تدابیرو ځینې بحثونه د افغانستان د جزا کوډ په برخه کې د امنیتي تدابیرو اړونده مادو کې او د جزا کوډ په شرحو کې پرې بحث شوی چې ما په پښتو ژبه او په دري ژبه دوه شرحې وموندلې، او په دې مونوګراف کې مې ترینه استفاده وکړه.

فهرست

موضوع	مخ
دالی.....	آ.....
خلاصه.....	ب.....
مننلیک.....	ج.....
تقریظ.....	د.....
سریزه.....	1.....
دموضوع ستونزه.....	2.....
دموضوع اهمیت:.....	2.....
دخیړنې تکلاره.....	2.....
دخیړنې پوښتنه.....	2.....
دخیړنې حدود.....	2.....
پخوانیوخیړنو ته کتنه.....	3.....

لومړی فصل

عمومیات

لومړی مبحث: د امنیتي تدابیرو پیژندنه.....	1.....
لومړی مطلب: لغوي پیژندنه.....	1.....
دوهم مطلب: اصطلاحي پیژندنه:.....	1.....
دویم مبحث: د قوانینو یادونه.....	2.....
دریم مبحث: د امنیتي تدابیرو تاریخ.....	4.....
لومړی مطلب: د اسلام په تاریخ کې.....	4.....
دویم مبحث غیر اسلامي هیوادونو کې د امنیتي تدابیرو تاریخ.....	6.....

- خلورم مبحث: د جزا گانو او امنيتي تدابير فرقونه..... 6
- پنځم مبحث: د جزا گانو او امنيتي تدابيرو ترمنځ مشباهتونه..... 7
- شپږم مبحث: د امنيتي تدابيرو اړوند يوه نقطه..... 8
- اووم مبحث: د امنيتي تدابيرو ډولونه..... 9
- اتم مبحث: د امنيتي تدابيرو اهميت..... 9
- نهم مبحث: د امنيتي تدابيرو نافذيدل..... 11

دويم فصل

لومړی مبحث: د امنيتي تدابيرو د خصوصياتو پيژندنه

- دويم مبحث: لومړی ځانگړتيا..... 14
- دريم مبحث: دويم خصوصيت..... 16
- خلورم مبحث: د امنيتي تدابيرو درېيم خصوصيت..... 17
- پنځم مبحث: د امنيتي تدابيرو څلورم خصوصيت..... 19
- د امنيتي تدابيرو ځانگړتياوې د جزا کوډ له نظره..... 19
- پايله..... 26
- وراندیزونه..... 27
- مأخذونه..... 27

لومړۍ فصل

عموميّات

په دې فصل کې به د امنيتي تدابيرو اړوند ځينې مقدماتې او مهمو مسایلو باندې رڼا واچول شي انشاءالله.

لومړۍ مبحث: د امنيتي تدابيرو پېژندنه

د امنيتي تدابيرو د پېژندلو لپاره به يې په لغوي او بيا به يې په اصطلاحي لحاظ وپېژنو.

لومړۍ مطلب: لغوي پېژندنه

امنيتي تدابير له دوو کلمو څخه جوړ دي چې مونږ دواړه کلې بيلې بيلې معنا کوو:

الف: تامين عربي کلمه ده چې د ساتنې او حفاظت کولو او د تړون په معنا ده.¹

ب: تدابير د اندازه کولو او د بريد کولو په معنا ده.²

دا چې د يو څيز لغوي څېړنه د هغه څيز معنا نه افاده کوي، نو له همدې امله لغوي څېړنه د يو علم د نوم مکمل

وضاحت نه ورکوي، نو ځکه اصطلاحي تعريف د هر علم لپاره اړين دی چې د هغه علم ټول اړخونه په اصطلاحي

تعريف کې روښانه کېدای شي.

دوهم مطلب: اصطلاحي پېژندنه:

امنيتي تدابير د افغانستان د جزا کوډ له نظره چې په 184 ماده کې تعريف شوې په لاندې ډول ده:

امنيتي تدابيرونه له هغه اقداماتو څخه عبارت دي چې د ذيصلاح محکمې لخوا د تورن يا محکوم د تربيت يا

صلاح، له ټولنيز ژوندانه سره د هغه د بيا انطباق د تورن يا محکوم د خطرناک والي حالت په پام سره د جرم د

پېښېدو او تکرار څخه د مخنيوي لپاره نيول کېږي او په فيصله کې ذکر کېږي.³

¹. پوهاند احمد گل وائق، دراني. (1398ل). د افغانستان د جزا کوډ تحليل، يار څېړندويه ټولنه.

². وړانديني مرجع.

³. د افغانستان اسلامي جمهوري دولت د جزا کوډ (1396) رسمي جريده 184 ماده.

د افغانستان ملغا شوي جزا قانون چې په 1355 کال کې نافذ شوې ؤ، د امنيتي تدابيرو په اړه کوم مشخص تعريف نه ؤ شوې، بلکې په دويم فصل کې ورته اشاره شوې وه، چې د امنيتي تدابيرو ډولونه او اړوند ځينې نور مسايل په کې ذکر شوي ؤ، خو کوم مشخص تعريف يې ورته نه وو کړې.⁴

همدارنگه پوهاند حفيظ الله دانش په خپل کتاب (جزا پېژندنه) کې په دويم فصل کې لاندې تعريف کړی دی:

امنيتي تدابيرونه د اجتماعي عکس العملونو يو ډول دی چې د جزاگانو بر عکس د اخلاقي او تنبيهي موخو درلودونکي نه دي، بلکې يوازې اصلاحي موخه او د ټولنې څخه د دفاع او حمايت موخه تعقيبوي، چې ټولو مسؤولو او غړي مسؤولو مجرمينو باندې چې خطرناک او وخيم حالت ولري تطبيق کېږي.⁵

دا هغه تعريفونه ؤ چې د امنيتي تدابيرو ته وړاندې شوې ؤ، چې همدومره پېژندنه به اکتفا وکړي.

د امنيتي تدابيرو نومونه

امنيتي تدابير مختلف نومونه لري چې په هر ځای کې ترينه په مختلفو نومونو استفاده کېږي، لکه: پښتو کې ورته امنيتي تدابير، دري کې ورته تدابير امنيتي، انگليسي کې ورته Security measures اردو کې ورته حفاظتي اقدامات او عربي کې ورته تدابير أمنية ويل کېږي.

مطلب که هر ځای کې مو له دې لغتونو څخه هر يو لغت مخې ته راغی نو، دا ټول د امنيتي تدابيرو معنا ورکوي.

دويم مبحث: د قوانينو يادونه

امنيتي تدابيرو يادونه يوازې په جزايي قوانينو کې کېږي، ځکه امنيتي تدابير په خپله اجتماعي عکس العملونه يو ډول دي، نو ځکه يوازې جزاء ترېنه يادونه کوي، په دې اړه د افغانستان پخواني جزا قانون هم له 121 مادې څخه تر 140 مادې پورې احکام ذکر کړي ؤ، يعنې د افغانستان د جزا قانون ټول 523 مادې ؤ، چې له دې جملې

4. د جزا قانون (1355) رسمي جريده، دويم فصل.

5. پوهاند حفيظ الله دانش. (1399). جزا پېژندنه، درېيم چاپ، جلال آباد: مسلم خپرندويه ټولنه، مخ 61.

څخه 19 مادې امنيتي تدابيرو ته وقف شوې وې، يوه يادونه بايد وکړو چې د افغانستان د 1355 لمريز کال د جزا

قانون په 1396 کال کې د جزا کوډ د نافذېدو سره ملغا اعلان شو، دلته مونږ ترېنه يوازې يادونه کوو.⁶

همدارنگه د افغانستان د وروستي جزا کوډ چې په 1396 کال کې بنافذ شوې دی له 184 مادې څخه تر 206 مادې

امنيتي تدابيرو ته وقف شوې دی، چې په لنډه توګه يې وايو، نو جزا کوډ ټولې 916 مادې لري چې له جملې يې 22

مادې امنيتي تدابيرو ته بيلې شوي دي. هېره دې نه وي چې اوسمهال دواړه قوانين غير نافذ دي، ځکه د جمهوريت

د سقوط څخه وروسته ټول قوانين لغوه دي، او اوس مهال د اسلامي امارت د دويم ځل واکمنۍ لومړی کال دی

چې تر دې دمه د جزا اړوند مشخص قانون نشته بلکې محکمې په ډيرو کمو امواردو کې فيصله کوي هغه هم د

حنفي فقهي په رڼا کې، اميد لرو چې ډير د جزا اړوند يو ماډرن قانون نافذ شي.

ترڅو د محاکمو د پراگنده فيصلو مخه ونیول شي، او عدالت په سم ډول پلي شي، ځکه حنفي فقهه ډير پخوا

تدوين شوې ده، او اوس زمانه بدله ده، کوم مسائل چې اوس پېښيري هغه پخوا نه ؤ، که هر څومره نړۍ پرمختګ

کوي، نو بايد قوانين هم ورسره ماډرن شي، او دغه ځانګړتيا يوازې په اسلام کې ده چې د هرې زمان او سيمې سره

په کامل مشکل سره منطبق دی، د اجتهاد دروازه اسلام د همدې لپاره خلاصه پريښې ده چې هر وخت نويو

مسایلو ته اړتيا پيدا شي، نو دغه نوي مسایلو ته د اسلام د اصولو په رڼا کې نوي احکام مستنبط شي، اګر که

حنفي فقهه په اوس وخت کې ډيرې مضبوطې فتواوې، سرحې، او فقهي ليکل شوي دي، خو هغه د ټول عالم

اسلام لپاره ليکل شوي دي، ځانګړي هېواد لپاره مشخص نه دي ليکل شوي، نو پکار ده چې د حنفي فقهي د

مشهورو اثارو لکه: هدايه، ردالمختار، کنز الدقايق زنجاني، المبسوط، د نورو معترو اثارو څخه په قياس د

افغانستان لپاره مختلف قوانين جوړ شي، ترڅو د نوي مادې له چټکو پرمختګونو سره يو ځای مل پاتې شو.

⁶ د ډيرو معلوماتو لپاره کولای شئ چې ډکوکل سرچ انجن ته مراجعه وکړئ.

دریم مبحث: د امنیتي تدابیرو تاریخ

مسلك او هر علم یو لړ پړاووه لري، په مخکې هر کله چې له دغه پړاوونو را تېر شي بیا د پوخوالي مرحلېته سیري، همداسې امنیتي تدابیء چې نن سبا داسې په اسانه د کتاب په څو محدودو ورقو کې زده کولای شو، نو دې ډیر پړاوونه وهلي دي بالاخره د کتاب پاڼو ته راختلي دي، نو مونږ به هم د امنیتي تدابیرو چې د اجتماعي عکس العملونو یو ډول دی په دوو پړاوونو کې وڅېړو، لومړی به یې د اسلام په تاریخ کې او بیا د تاریخ اسلام څخه غیر مطالعه کړو.

لومړی مطلب: د اسلام په تاریخ کې

اسلام یو دین دی په ادم علیه السلام پیل او پر رسول الله **A** باندې پای مومي، د دغه دین د تکمیل لپاره الله **Ψ** په مختلفو ژبو، قومونو، وطنونو (هېوادونو) او نومونو باندې خپل استازی د پیغمبرانو تر نوم لاندې د نړۍ هر قوم ته د هماغه قوم په ژبه رالېږي دي، نو که مونږ د اسلام خبره کوو، نو د اسلام څخه یوازې د رسول الله **A** امت مرا دنه دی بلکې د آدم **U** څخه تر رسول الله **A** پورې چې څومره پیغمبران راغلي ټولو ته اسلام وایي، او دې ټولو پیغمبرانو د یو هدف لپاره کار کاوه چې هغه د الله عبادت او اطاعت دی.

بهر حال اسلام کې که د جزا کانو خبره و کړو، نو روښانه تاریخ لري د آدم **U** د لومړۍ سهوې، جزا له جنت څخه راویستل ؤ، یعنې که آدم **U** په جنت کې د غنمو بوټي ته لاس نه و ای وروړی نو هیڅکله به له جنت څخه نه وای ویستل شوی، نو د سهوې جزا د آدم **U** او میرمنې ته یې ورکړل شوه، که له دې مخکې نظر واچوو، نو شیطان د الله د حکم څخه نافرمانی وکړه، او جزا یې ملعون گرځېدل او د ملایکې د استازي څخه د الله د دشمن لقب یې وکتل.

راځو د جزا کانو برخه ته، چې ډیر عمیق پکې نه خو را به شو امنیتي تدابیرو ته چې اسلام کې یې مخینه وگورو: اسلام ولی ښځې په حجاب مکلفې گرځولي دي، او کورونو کې یې د ناستې امر ورته کړې؟ د دې وجه همدا ده چې که چېرې ښځې لوڅ مخ وکړي، نو ټولنه به د زنا د هډو حیثیت غوره کړي، نسب به ورک شي، د خپلوۍ اړیکې به

ختمې شي او ټولنه به د وحشي ځنگل شکل غوره کړي، دا چې د دغه پورته امراضو مخه ونیول شي، نو د جرم د پېل څخه مخکې اسلام هغه عوامل له منځه وړي، چې هغه عوړامل د جرایمو د سوق لامل گرځي، یعنې که امنیتي تدابیر وگورو ځینې وخت د جرم څخه مخکې په یو شخص لکه ماشوم د اړ لاهلوا ته وړل، چې د جرم آثار پکې وموندل شي، یعنې دلته ماشوم جرم نه دی کړی بلکې اثار او علامات داسې ښکاري چې دابه جرم کوي، نو ماشوم یو محفوظ ځای ته وړل او دلته تربیه ورکول کېږي، دې عامل ته اسلم پوره ۱۴۰۰ کاله پخورا حل لار راویستې او همدغه لړۍ چې ښځې باید حجاب مراعت کړي، که حجاب مراعت نه شي، که هر څومره یو انسان سپېڅلې وي، او د دنیا ټول علوم له ده سره وي، او بیا هم دا انسان لوڅ مخ او یا بې حجاب زنا ته وگوري، نو یقیني یم چې په سلو کې د ۸۰ فیصده انسانانو به ښوېږي، او کار به ترېنه وړانېږي، نو همدغه امنیتي تدبیر دی چې اسلام مخکې د جرم د وقوع څخه نیولي، ترڅو جرم پېښ نه شي.

دا د اسلام یو کوچنی مثال دی، که بل مثال وگورو که یو مسلمان ماشوم غلا وکړي، نو د اسلام له نظره په ده غلا حد نه تطبیقېږي، بلکې دې ته به تعزیر ورکول کېږي، چې هغه د قاضي واک دی، چې حالاتو څه ډول غوښتنه کله، هماغسې تعزیر به ورکول کېږي، نو دلته تاسو ولېده چې په لومړي مثال یې یو تدبیر مخکې د جرم څخه او دویم مثال کې بل تدبیر وروسته د جرم څخه ونیول شول، نو همدغه امنیتي تدابیر دي، چې اسلم په نظر کې نیولي دي، که تاسو د دې مونوگراف مطالعه دقیقه کړې وي نو په لومړي سر کې به مو لوستي وي چې د جرم د پېښېدو څخه مخکې او د تکرار د مخنیوي په خاطر نیول کېږي، د جزا کوډ له نظره خو دلته مو د اسلام له نظره دوه مثاله ولېدل چې جزا کانې نه وي، خو د جزاگانو څخه مخکې پرې تطبیق شو، نو دا د اسلام له نظره د امنیتي تدابیر و لنډه تاریخچه وه.

د افغانستان اسلامي جمهوري دولت جزا کوډ (۱۳۹۶) رسمي جریده ۱۸۴ ماده.

دويم مبحث غير اسلامي هيوادونو کې د امنيتي تدابيرو تاريخ

غرب تر ۱۷ پيړۍ پورې ځنګلي ژوند کاوه، دوی دومره د عقل څخه خلاص و، چې تر نولسمې پيړۍ پورې يې د ښځې په انسانيت شکمن ؤ، چې آيا ښځه انسان دی او که کوم بل مخلوق؟ دوی جرم او د جرم د مخنيوي لپاره تدبير نه پيژندل، کليساګانو کې د پاپانو لخوا د خيقي څخه قواعد جوړ کړي ؤ او د دين جامه يې ور اغوستې وه، په ټولنيز ژوند کې فيوډالان په غريبو حکومت کاوه، انسان به يې د خرو په څير کارول نه د جايداد خاوندان ؤ او نه د ارادې، بس تر دغه وخته پورې د غرب دغه حال ؤ بالاخره په اولسمه او له دې وروسته پيړيو دې د سيزار بېکاري په شمول، يو شمير عالمان را پورته کيږي او جزا خلکو ته پيژني، وروسته دوی د فرانسې د انقلاب څخه يو څه خوبولي کېږي، او ورو ورو لږ بيدارېږي، او بالاخره دوی جرم پيژني او جزاګانې ورته ټاکي، او جزا ګانې له خپل سړيو څخه د قانون تر حاشيو را رسوي، له دې څخه وروسته دوی قوانين جوړوي او د جرم د وقوع څخه مخکې او وروسته تدابير پيژني، نو دغه دغرب حال ؤ، او دا د امنيتي تدابيرو لنډ تاريخ ؤ.

د ډيرو معلوماتو لپاره د پوهاند حفيظ الله دانش د جزا د حقوقو د تاريخ په نامه يو تدريسي کتاب دی، هغه درسره ولولئ انشاء الله سر به مو خلاص شي.

څلورم مبحث: د جزا ګانو او امنيتي تدابير فرقونه

جزا ګانې او امنيتي تدابير دواړه د اجتماعي عکس العملونو ډولونه دي، دا چې دا دواړه سره خپلو کې کوم توپيرونه لري، نو دا به په لاندې کرښو کې را خلاصه کړو.

جزا ګانې همېش په مسؤولو مجرمينو او امنيتي تدابير ډير کله په غير مسؤولو مجرمينو او کله چې اړتيا شي په مسؤولو مجرمينو تطبيقېږي.

جزا ګانو کې د يو انسان حيات هم پای مومي لکه اعدام، خو بر عکس امنيتي تدابيرو کې هيڅکله د انسان ژوند له منځه نشي تلای.

جزاگانې بايد د جرم د اثبات څخه وروسته تطبيق شي، خو امنيتي تدابير كله كله د جرم د وقوع څخه مخکې هم تطبيقيدای شي.

امنيتي تدابيرو لپاره معين وخت نه دی ټاکل شوې، په داسې حال کې د مجرم شخصيت او وضعې ته په کتو پرې موده ټاکل کېږي، په داسې حال کې چې په جزاگانو کې په قانون کې صراحتاً د هرې جزا لپاره اقله اکثره موده معين شوې وي.

امنيتي تدابير د وخت او حالاتو ته په کتو ممکن تجديد نظر شي، يعنې دوباره پرې کتنه وشي، په داسې حال کې چې جزاگانو کې به قطعي صورت تجديد نظر نشته، او ټولې هغه جزاگانې چې حکم پرې شوې وي لازم الاجزا دي، مګر كله چې هغه ټاکل شوي شرايط پوره شي چې هغه استثنائي موارد دي، بيا د تجديد نظر غوښتنه پکې کېدای شي.

جزاگانو کې تحقيقي خصوصيت چې په دې کې ويره، ترس او حتا كله كله د مجرم فزيکي شخصيت هم تر شکنجې لاندې کېږي، وجود لري، ولی برعکس په امنيتي تدابيرو کې دا يو هم شتون نلري، بلکې امنيتي تدابير د رمانې شکل لري.⁷

د ځای له پلوه: جزاگانو معمولاً به مجسونو او توقيف خونو کې تطبيقېږي په داسې حال کې چې امنيتي تدابير په روغتونونو، دارالاطفال، دارالايتم او نورو هغه ځايونو کې چې قاضي يې وغواړي لکه په خپل کور کې د بل چا کور کې هم تطبيقولای شي.

پنځم مبحث: د جزاگانو او امنيتي تدابيرو ترمنځ مشابهتونه

وړاندې مو د جزاگانو او د امنيتي تدابيرو ترمنځ په توپيرونو بحث وکړ، په دې برخه کې به د جزاگانو او امنيتي تدابيرو ترمنځ په شباهتونو يا هغه حالتونه چې دا دواړه پکې درته والی لري بحث وکړو:

7. محمد افضل، ذاکر شرح کود جزا. (۳۹۸). جلد اول چاپ خانه سعيد، مخونه ۳۳۵ - ۳۳۶.

د حکم د صدور له حیثه: جزا گانې او امنیتي تدابیر چې هر کله په یو شخص باندې تطبیقېږي نو باید د محکمې په قطعي حکم باندې پرې تطبیق شي، یا په ساده ډول چې محکمه په دې حکم وکړي، پرته د محکمې له حکم څخه نه په یو شخص جز او نه پرې امنیتي تدابیر تطبیقېدای شي.

د اصلاحي هدف له حیثه: جزا گانې چې په یو شخص باندې تطبیقېږي نو د نورو هدفونو سره سره یې یو هدف د مجرم اصلاح ده، چې همدا هدف په امنیتي تدابیرو کې هم وجود لري، یعنې په دواړو کې کوشش کېږي چې د مجرم شخصیت اصلاح شي.

د پورته شباهتونو بر سېره د جزا گانو او امنیتي تدابیرو ترمنځ دوه مشترکې ځانګړتیاوې هم وجود لري، چې هغه د قانونمندی اصل او د قضاء مداخله، دا به دواړو کې حتي ده چې وجود ولري، د جزا کوډ ۱۸۴ ماده په دې اړه صراحتاً یادونه کړې چې امنیتي تدابیر د صدور لپاره قضائي مقامات وضع کړي چې همدې ته د قانونمندی اصل ویل کېږي، چې هم په جزاگانو کې او هم په امنیتي تدابیرو کې شتون لري.⁸

شپږم مبحث: د امنیتي تدابیرو اړوند یوه نقطه

افغانستان کې تر اوسه پورې په جزائي برخه کې دوه مدون قوانین تصویب شوي چې یو د جزا قانون چې د داؤد خان په وخت کې په ۱۳۵۵ هـ. ش کې نافذ او بل د جزا کوډ چې په (۱۳۹۶) کال کې د افغانستان د وروستي ولسمشر محمد اشرف اغني په وخت کې نافذ شوی په دې دواړو کې د امنیتي تدابیرو اړونده مادې شته، اکر که اوسنیو حالاتو کې دواړه ملغا دي، خو بیا دافغانستان ۱۳۵۵ کال جزا قانون امنیتي تدابیرو ته امنیتي تدابیرونه او د افغانستان د ۱۳۹۶ کال جزا کوډ ورته تأمینی تدبیرونه ویلي دي، یعنې اکر که دواړه مترادف الفاظ دي، خو بیا هم بېلابېل نومونه ورته دواړو قوانینو استعمال کړي دي، چې دې ټکي ته مو باید توجه وي.

8. محمد افضل، ذاکر شرح کوډ جزا (۱۳۹۸ هـ. ش). جلد اول چاپ خانه سعید، مخ ۵۳۶.

اووم مبحث: د امنيتي تدابيرو ډولونه

د افغانستان وروستي جزا کوډ امنيتي تدابير په څلور ډولونو ويشلي دي چې په لاندې ډول دي: چې د جزا کوډ ۱۸۶ مادې ورته اشاره کړې ده.

د آزادۍ سلبوونکي امنيتي تدبيرونه: د ۱۸۷ مادې څخه تر ۱۹۲ مادې پورې.

د آزادۍ تحديدونکي امنيتي تدبيرونه: د ۱۹۷ مادې څخه تر ۲۰۲ مادې پورې.

د حقوقو سلبوونکي امنيتي تدبيرونه: د ۱۹۷ مادې څخه تر ۲۰۲ مادې پورې.

مالي او اقتصادي امنيتي تدبيرونه: د ۲۰۳ مادې څخه تر ۲۰۶ مادې پورې.

د دې ټولو په هکله جزا کوډ تفصيلي بحث کړې دی، دلته يې اړونده حالات موږ نه شو بيانولای، ځکه د دې پوره تفصيل به د دې مونوگراف د حوصيلې څخه پورته خبره وي، ځکه دا هر ډول جلا جلا حالت او احوال لري، نو ځکه موږ يوازې په نومونو کې اکتفا کوو، او ډير اوږد بحث په کې نه کوو لوستونکي کولای شي د دې د هر ډول سره د جزا کوډ مادې ليکل شوي دي هملته دې مراجعه وکړي، ترڅو پرې په مکمل ډول پوه شي.⁹

اتم مبحث: د امنيتي تدابيرو اهميت

پرتله له شکه چې د اجتماعي عکس العملونو په برخه کې د امنيتي تدابير ډير بارز رول لري، ممکن د امنيتي تدابيرو نوم چې عام خلک واورې برداشت به يې دا وي چې چېرته پوليس د امنيت لپاره تلاشي کوي او اقدامات ورته نيسي، خو بالعکس که چېرته يو حقوقپوه ته دا نوم واخستل شي، نو هغه به يې په ارزښت پوه شي، هغه د پښتو ژبې متل دی چې د زرو په قدر په زرگر ښه پوهېږي، په هر حال په لاندې څو شمارو کې به د امنيتي تدابيرو اهميت را خلاصه کړو.

که چېرې امنيتي تدابير نه وای نو نيم جرمونه به پرته له جزا پاتې کېده، ځکه لوي، مجرمينو به ماشومان د جرم لپاره لېږل کله چې ماشومان د پوليسو لخوا نيول کېده نو دا چې ماشومان د جزائي دعوي لپاره په شرايطو پوره نه

9. د افغانستان اسلامي جمهوريت د جزا کوډ (۱۳۹۶) کال د عدلي وزارت نشراتي ارگان، د ۱۸۶ څخه تر ۲۰۶ مادو پورې.

وي، او دعوی پرې نه شي اقامه کېدای، نو په دې کار سره به ماشومان خوشي کېدل، او له دې خلا څخه به لویو مجرمینو سوء استفاده کوله، نو دا چې امنیتي تدابیر په ماشومانو هم تطبیقیدای شي، نو ماشومان هم د مسؤلیت په دایره کې ونښتل، او څه نا څه عواقب د خپل عمل څخه گوري، نو ځکه امنیتي تدابیر دلته ډیر ستر رول لري، که امنیتي تدابیر نه وئ نو دلته به ډیره ستره خلا موجود وه.

ځینې وخت جزا گانې د یو چا شخصیت نشي اصلاح کولای، اړتیاوې چې شخص داسې ځای ته ولېږل شي چې هلته د هغه شخصیت نه بلکې صحت تر تداوی لاندې ونيول شي، لکه فرضاً: یو نشه یي د جرم مرتکب شي، نو که دا نشه یي موږ عمر قید هم کړو، نو په ټول عمر کې دده شخصیت نه جوړېږي، ځکه هغه نشه یي دی، خو ولې برعکس که همدا نشه یي موږ یو کال په یو روغتون کې بستر کړو او تداوي یې وکړو، نو په یو کال کې د ده شخصیت جوړیدای شي یعنې د دې نشه لپاره عمر قید دومره مؤثر نه دی لکه یو کال معالجه چې دا د امنیتي تدابیرو پورې اهمیت څرگندوي.

د جزا دایره یوازې په مسؤلو مجرمینو باندې راڅرخي، په داسې حال کې چې په ټولنه کې یوازې مسؤل مجرمین ژوند نه کوي، کله که ماشومان، لیونیان، شیخ فاني بوداگان او نور فاقد الاهلیت اشخاص جرمونه وکړي، نو د دوی لپاره خو جزا گانې نشته، نو آیا دلته به اوس دوی آزاد پرېښودل کېږي؟ نه! د دې خلا د ډکولو لپاره امنیتي تدابیر دي، چې نه ترینه ماشوم خلاصېږي، نه ترینه لیوني او نه ترینه بل څوک بلکې په ټولو خلکو امنیتي تدابیر تطبیقیدای شي، چې دا کار د جزاگانو د وس نه دی، نو دا هم د امنیتي تدابیرو ستر اهمیت دی.

ځینې وخت مسؤل مجرمین چې جزا گانې پرې تطبیقېږي، هغه هم اړتیا لري چې امنیتي تدابیر پرې تطبیق شي، او پرته له دې شخصیت نه اصلاح کېږي لکه یو ځوان د غلا جرم کوي، دا غلا دې ځوان د بېکارۍ له امله کړې ده، اوس که په دې باندې حبس روان وي، که د حبس په جریان کې دې ته یو کسب وښودل شي، او مسلکي شي نو دا ځوان به تر ابدې پورې بیا جرم ونکړي ځکه د مسلک خاوند شو، نو دلته اړتیاوې لیدل کېږي چې په دې ځوان دې

امنيتي تدابير تطبيق شي ترڅو هم د بيکارۍ څخه خلاص شي او هم د کار خاوند شي، چې دا کار يوازې امنيتي تدابير کولای شي، دا کار د جزاگانو وس نه دی.

که موږ د جزاگانو مؤثریت او د امنيتي تدابيرو مؤثریت وګورو نو څرګنده به شي چې د امنيتي تدابيرو مؤثریت ډیر دی، ځکه جزاګانې يوازې دا کار کوي چې د مجرم څخه د جرم انتقام واخلي، لکه، اعدام، حبس يا نورې جزاګانې دا يوازې انتقامي بڼه لري چې د مجرم په شخصیت کوم خاص اثر نه لري، ولې برعکس امنيتي تدابير ډېر مؤثر دي ځکه هغه درماني او معالوجوي شکل لري، انتقام پکې وجود نه لري، هڅه کېږي ترڅو پکې د مجرم اساسي ستونزه حل شي لکه د کار د نشتون له امله هغه کسب ور وښودل يا نور، کله چې په جزايي برخه کې فرضاً د حبس څخه خوشې شو، نو جزا يا د جرم اغېزې همدلته ختم شو، خو ولې کله چې په يو چا امنيتي تدابير تطبيق شي، نو د امنيتي تدابيرو د خلاصېدو څخه وروسته د هغه نتيجه مرتب کېږي چې د يو شخص معالجه کېږي يا د کسب خاوند کېږي، نو مؤثر والي يوازې امنيتي تدابير لري، او دا کار بيا هيڅکله جزاګانې نشي کولای.

دا او دېته ورته نور عوامل دي چې د امنيتي تدابيرو اهميت موږ ته را څرګندوي، چې څومره اهميت لري، نو د دې دلايلو په بنا ويلای شو چې امنيتي تدابير او جزاګانې دواړه د ټولنې لپاره ضروري دي، يوازې په جزاگانو ټولنه هيڅ کله نشي اصلاح کېدای، ترڅو چې ورسره امنيتي تدابير نه وي.

نهم مبحث: د امنيتي تدابيرو نافذيدل

د امنيتي تدابيرو د نافذيدو په اړه د افغانستان د پخواني جزا کوډ ۱۸۵ ماده دوه حالاته پيشبيني کړي او درېيم يې د امنيتي تدابيرو د صدور ځای وړاندې کړی، د پخواني جزا کوډ ۱۸۵ ماده داسې صرحه لري:

اوله فقره: محکمه هغه وخت د دې قانون په پيشبيني شويو تاميني تدابيرونو حکم کوي چې ثابته شي محکوم عليه د داسې عمل مرتکب شوی وي چې د قانون په حکم جرم پېژندل شوی وي او د تورن يا محکوم حالت، د ټولنې ګټو او مصالحو ته خطر وګڼل شي.

دويمه فقره: د تورن يا محكوم حالت هغه د ټولنې گټو او مصالحو پر خلاف کښل کېږي، چې په حال او تير (گذشته) کې د هغه روپې څخه او يا د جرم د ارتکاب له حالاتو او علتونو څخه د جرم د واقع کېدو قوي احتمال متصور وي.

دا دوه حالاته د پخواني جزا کوډ له مخې د امنيتي تدابيرو د نافذيدو حالتونه دي، او همدا راز د همدې ۱۸۵ مادې درېيمه فقره بيا امنيتي تدابير يوازې د محکمې تر حکم پورې منحصر کوي لکه درېيمه فقره وايي:

(محکمه مکلفه ده چې يوازې د دې قانون په پيشبيني شوو حالاتو او شرايطو کې په تاميني تدبيرونه حکم وکړي.¹⁰ په دې فقره کې د امنيتي تدابيرو لپاره دوه شرايط کېښودل شو، لومړی بايد قانون پيشبيني کړی وي، او دويم د محکمې په حکم، چې پرته له دې د دوو شرايطو څخه په هيڅ ډول امنيتي تدابير نشي تطبیقيدلای، يعنې په خلص ډول يې که ووايو، نو يوازې محکمه کولای شي چې په امنيتي تدابيرو حکم وکړي او بس، بل څوک نشي کولای چې چانه امنيتي تدابير ورکړي، چې دا ځانگړتيا به جزا کانو کې هم وجود لري او د همدغه علت له مخې جزا کاني او امنيتي تدابير سره مشابهت لري.¹¹

10. د افغانستان اسلامي جمهوري دولت جزا کوډ (۱۳۹۶) رسمي جريده ۱۲۶ کنه ۱۸۵ ماده.

11. محمد افضل، ذاکر، شرح کوډ جزا (۱۳۹۸) جلد اول چاپ خانه سعيد صفحه ۵۴۸.

دويم فصل

په دې فصل کې به که د الله رضا وه نو دامنيتي تدابيرو په ځانگړتياوو مفصل او پراخ بحثونه وکړو.

لومړۍ مبحث: د امنيتي تدابيرو د خصوصياتو پېژندنه

په وړاندې بحثونو کې مو د امنيتي تدابيرو اړوند په مقدماتي مسايلو پراخه بحثونه وکړه، دا چې زموږ د مونوگراف اصلي موضوع د امنيتي تدابير د خصوصياتو څېړنه ده، نو اړتيا لېدل کېده چې بايد مخکې د موضوع څخه په هغه مسايلو بحث وشي، چې موضوع ته لاره هواروي، يعنې که چېرې مو امنيتي تدابير نه وای پېژندلای، نو که چېرته چا دا مونوگراف وروسته د چاپ څخه خلاص کړ، او مستقيماً يې د امنيتي تدابيرو په خصوصياتو سترگې ولگېږي، نو هغه به په يقيني ډول کنګس کېده، چې دا امنيتي تدابير پېژندل شوې نه دي، مفهوم په کې واضح شوې نه دی، اهداف او نور مسايل يې نشته او مستقيماً يې د خصوصياتو بحث پېل شوی، نو دا کار د موضوع په پوره څېړه باندې، د انسان شک پيدا کوي او دا يقين پيدا کوي چې گواکې د دې مونوگراف ليکونکي ځان د موضوع څخه خلاص کړی او اخوا ديخوا يې د موضوع څخه ځان ايستلی دی، په هر حال دا چې تسلي مو وشو او د اصلي موضوع ته د راتگ څخه مخکې په مقدماتي بحثونو باندې مو سر خلاص شو، نو اوس به خپلې موضوع ته راشو، چې همدا برخه زموږ د مونوگراف محتوا ده.

چې خصوصيات سم وپېژنو نو لومړی به يې په عنواني شکل وليکو، او بيا به په ، عنوانو باندې جلا جلا څېړنه وکړو.

امنيتي تدابيرو خصوصيات د افغانستان د حقوقي برخې تر ټولو پياوړي استاد چې په حقوقي برخه کې په افغانستان کې له ده بل متخصص او قوي سټه نشته يوهاند حفيظ الله دانش په خپل درسي کتاب جزا پېژندنه (چې دا کتاب د افغانستان په ټولو دولتي او خصوصي پوهنتونو کې تدريسېږي) د امنيتي تدابيرو خصوصيات يې په څلور ډولونو ويشلي دي چې په لاندې ډول دي.¹²

¹² . حفيظ الله، دانش . (1399). جزا پېژندنه، درېيم چاپ، جلال آباد: مسلم خپرندويه ټولنه مخ ۷۰.

1. د امنيتي تدابيرو نه مشقتي خصوصيت.
 2. د امنيتي تدابيرونو نه تحقيقي خصوصيت.
 3. د امنيتي تدابيرونو د غير معينوالي خصوصيت.
 4. او د امنيتي تدابيرونو د تغير او بيا کتنې وړوالي خصوصيت.¹³
- پوهاند حفيظ الله دانش د امنيتي تدابيرو خصوصيات په همدغه څلورو کړيو کې راټول کړي دي، نو دا چې زموږ سويه د پوهاند صيب په مقابل کې ډيره ښکته ده، نو موږ هم مجبوراً د پوهاند صيب په پل باندې پل ږدو، او د هغه د نظر مطابق د امنيتي تدابيرو خصوصيات چې همدا څلور يې ذکر کړي دي، په همدې څلورو بحث کوو، او نوره موضوع راټولو، که په اخره کې بيا څه ملاحظات مو درلوده، نو دضميمي په شکل ترې په يو جلا عنوان کې ذکر کوو، اوس به د امنيتي تدابيرو په دې هر خصوصيت باندې جلال جلا بحث وکړ، ترڅو موضوع په مکمل ډول روښانه شي.

دويم مبحث: لومړۍ ځانگړتيا

د امنيتي تدابيرو نه مشقتي خصوصيت

له دې خصوصيت څخه هدف دا دی چې امنيتي تدابير مشقت، زجر او تکليف نه لري، بلکې درماني شکل لري، مشقتي خصوصيت بيا به جزا گانو کې موجود وي، يعنې ټولې جزا گانې مشقت لري لکه د تحقيق په مرحله کې ممکن د پوليسو لخوا ووهل شي، يا د حبس په موده کې پرې جبري کارونه وشي، او يا هم نور هغه کارونه چې هغه مجرم ته اذيت رسوي، خو اما امنيتي تدابيرو کې بيا مشقت نشته شخص تکاليف نه کالي بلکې شخص ته درماني شکل لري، د شخص عمر ته په پام پرې تطبيقې لکه په ماشوم چې يو ولي ته ورکول کېږي ترڅو کور کې يې نظارت وشي، همدارنگه هغه کس چې د غلا د جرم مرتکب گرځي جزا پرې تطبيقېږي، خو د جزا ترڅنګ پرې

¹³. پوهاند حفيظ الله، دانش، (1399). جزا پېژندنه، درېيم چاپ، جلال آباد: مسلم خپرندويه ټولنه، مخونه، 70 – 74.

امنيتي تدابير هم تطبيقبري لکه د حبس په جريان کې ورته جبرې کسب کسب ور بنودل کېږي، په کسب کې د شخص شخصيت اصلاح کېږي

او هم د شخص راتلونکي جوړېږي، کله چې يو شخص کارو بار خاوند شي بيا هيڅکله غلا نه کوي، نو همدا کسب يادول کوم مشقت نه دی بلکې د شخص درملنه ده چې د غلا څخه کېږي، يو سوال دا پيدا کېږي چې ولې امنيتي تدابير مشقت نه لري؟ د دې ځواب دا دی چې هر کله چې جزا څومره سخته وي، هماغومره بد عواقب هم له ځان سره لري، په دې کار سره مجرم نور هم په عقدي کېږي، او کوشش کوي چې د خپلو وهلو او شکنجو انتقام بېرته د دولت څخه واخلي، د جرم څخه پخوا به يې چې يو جرم کول په دې کار سره کوشش کوي په هر ډول چې کېږي خپل انتقام واخلي، په ټولنه کې له هيڅ راز جرم څخه صرفه نکوي، او شخص په لوی مجرم بدلېږي، چې ټول واقع د جراگانو د سختوالي او مشقت نتيجه ده، هر کله که دا جزا نرمه وي نو د مجرم څخه دومره په لويه کچه مجرم هيڅکله نه جوړېده، او اړتيا ليدل کېږي چې شخص په داسې شکل سره جزا گانې ويني چې جزا هم پرې تطبيق شي او اصلاح يې هم وشي، چې به دې کار سره ټولنه د جرمونو څخه پاکېږي نو ځکه امنيتي تدابير مشقت نه لري چې هغه څه اذيت ولري، انتقام را پاروي، او هغه څه چې درملنې په شکل تطبيقېږي په نتيجه به يې دايمي او حتمي ده.

نو د امنيتي تدابيرو نه مشتقي هدف معنا دا شوه چې په امنيتي تدابيرو کې مشقت اذيت شخص او نور هغه مسايل نشته چې انتقام را وپاروي.

که څه هم چې امنيتي تدابيرونه مشقت نه لري خو بيا هم يوه کمه اندازه مشقت خامخا لري هغه دا چې امنيتي تدابير جبري بڼه لري، هر کله چې يو عمل په يو چا په زوره ترسره کېږي نو دا په خپله مشقت دی، که څه هم په په ډيره کمه اندازه اذيت به ولري، خو پرته له دې بله لار نشته، که يو شخص بلکل ازاد پرېښودل شي، نو په دې کار سره هغه هيڅکله نه اصلاح کېږي، او بايد چې لږ څه مشقت هم شخص وويني چې د خپل عمل انجام وکړي، ځکه شخص جرم کړی، او څوک چې جرم وکړي، نو بايد سختې هم وويني، سختي هم بايد په داسې اندازه وي چې

د شخص د انتقام د پاریدنې سبب ونه گرځي، نو ثابته شوه چې امنیتي تدابیر په خپل ذات کې لږ څه مشقت هم لري.

دریم مبحث: دویم خصوصیت

د امنیتي تدابیرو نه تحقیري خصوصیت

د امنیتي تدابیرو دویم خصوصیت یا ځانګړتیا بیا هم د جزاګانو برعکس ده، چې هغه د امنیتي تدابیرو د عدم تحقیر خصوصیت دی، یعنې تحقیر، سپکوالی یا هم هغه څه چې په امنیتي تدابیرو کې نشته هغه کې دې مجرم د سپکوالي احساس وکړي، یا دې جامعه ورته په سپکه سترګه وګوري، معمولاً جزاګانې ټولې مجرم ته تحقیري شکل لري، یعنې مجرم ته ځان د ټولنې د نورو خلکو پر خلاف کم او سپک ښکاري، لکه د حبس جزا که د مثال په شکل ونیسو، هر کله چې په یو شخص باندې حبس عملي کېږي نو دا شخص د ټولنې له عینکو څخه سپک مقایسه کېږي، یعنې د بندي خطاب ورته کېږي، د هغه اولادونو ته د پلار د اعمالو له کبله په ښه نظر نه کتل کېږي، بندي سړي ته په ټولنه کې څوک قرض هم نه ورکوي زکات، خیرات او نور صدقات هم د نورو خلکو په نسبت خلک بندي سړي ته نه ورکوي، دا ټول هغه مسایل دي چې د یو شخص د تحقیروالي باعث ګرځي، او همدارنګه له دویمې زاوې کله چې یو شخص بندي کېږي هغه ځان د ټولنې د نورو افرادو په نسبت کم محسوسوي، ځکه د بند په حالت کې که یو څوک مریض شي، خلک یې د مریضتیا څخه نه خبرېږي، څوک یې پوښتنې ته نه ورځي، اخترونو، میلو او نورو خوشالیو کې څوک مبارکي ورته نه ورکوي، د خوشحالیو په پروګرامونو کې څوک ورسره مشوره نکوي، حتا تر دې پورې چې دیو بندي په کور کې څوک نږدې واده کوي، یا ښځه کوي یا هم څوک ښځه ورکوي نو له بندي څخه پکې څوک مشوره نه اخلي، نو دا هغه مسایل دي چې بندي ځان د نور خلکو په نسبت کم احساسوي او د حقارت حس وي، چې د جزا ګانو عواقب دي، ولې خوشبختانه په امنیتي تدابیرو کې بیا تحقیري خصوصیت په ډیره کمه اندازه لېدل کېږي، ځکه امنیتي تدابیر یو څه تحقیري خصوصیت لري چې له دې څخه سترګې نشي پټېدای، چې دا هم د تطبیقوونکو اشخاصو له خوا رامنځته کېږي ولې په نظري لحاظ امنیتي تدابیر تحقیري خصوصیت نه لري.

څلورم مبحث: د امنيتي تدابيرو درېيم خصوصيت

د امنيتيت تدابيرو غير معينوالي خصوصيت
جزاگانې به قوانينو کې مخکې له مخکې حالتونو او وختونو تعين شوي وي او ټول څومره وخت او چېرته په يو مجرم باندې تطبيق شي؟ ولې برعکس امنيتي تدابير د پرنسيپ له لحاظ نه دي تعين شوي، يعنې دا نه دي ويل شوي چې په دې شخص باندې په کومه اندازه او چېرته امنيتي تدابير تطبيق شي؟ چې دا په امنيتي تدابيرو کې نه دي واضح شوي، معين والی تعين يا اندازې ته وايي، د جزاگانو په اړوند که ووايو له مختلفو نگاهو څخه تعين شوي لکه: د حبس د وخت له پلوه د افغانستان پخواني جزا کوډ په ۱۴۵ ماده کې حبس په لاندې ډولونو ويشلی دی:

1. قصير حبس: له درېيو مياشتو څخه تر يو کال پورې.
 2. متوسط حبس: له يو کال څخه زيات تر پنځو کلونو پورې.
 3. طويل حبس: له پنځو کلونو څخه زيات تر شپاړس کلونو پورې.
 4. دويمه درجه دوام حبس: له ۱۶ کلونو څخه زيات تر ۲۰ کلونو پورې.
 5. او لومړۍ درجه دوام حبس: له ۲۰ کلونو څخه زيات تر ۳۰ کلونو پورې.¹⁴
- همدارنگه له نورو نکاو څخه هم طبقه بندي شوی لکه قباحتی، جنحوی او جنايتي، د جرم له نگاه څخه طبقه بندي شوی دی يعنې چې څومره د جرم اندازه لويه وي هماغومره يې جزا هم لويه وي، نو دا د جزاگانو بحث شو چې په قوانينو کې ورته هر څه معين شوي دي، خو اما برعکس امنيتي تدابير د پرنسيپ له لحاظه نه دي تعين شوي د دې حکمت دا دی چې د يوشخص د اصلاح اندازه نه ده معلومه چې په څومره وخت کې يوه نشه يي د نشې څخه عادي حالت ته را گرځي يا يوه ماشوم څومره وخت کې اصلاح کېږي نو دهمدې امله تدابير نه دي معين شوي

¹⁴. د افغانستان اسلامي جمهوري دولت جزا کوډ. (۱۳۹۶). رسمي جريده مسلسل نمبر ۱۲۶۰ له ۱۳۷ مادو څخه تر ۱۴۶ مادو پورې.

بلکې د مجرم شخصیت ته به کوري چې په هر حومه وخت کې د اصلاح وړ وي، نو هماغومره امنیتي تدابیر پرې باید تطبیق شي.

دا به پرنسیب کې دي چې باید امنیتي تدابیر غیر معین وي خو ولی په عمل کې لېدل کېږي چې بیا هم امنیتي تدابیر معین دي او اندازه یې واضح ده، لکه د افغانستان پخواني جزا کوډ تامیني تدبیرونه په څلورو ډولونو ویشلي دي، یعنې معلومه شوه چې معین کړي یې دي چې جزا کوډ ۱۸۶ ماده داسې صراحت لري: د تامیني تدبیرونه په لاندې توګه دي:

1. د ازادۍ سلبوونکي تدبیرونه.

2. د ازادۍ سلبوونکي تدبیرونه.

3. د ازادۍ تحدیدونکي تدبیرونه.

4. د حقوقو سلبوونکي تدبیرونه.

5. مالي او اقتصادي تدبیرونه.¹⁵

نو ثابته شوه چې امنیتي تدابیر هم معین دي، په قوانینو کې او اندازه او اړوند ټول عواقب یې قوانینو ذکر کړي، نو دا چې ولی یې قوانینو اندازه تعین کړې؟ نو د دې ځواب پوهاند حفیظ الله دانش په خپل درسي کتاب کې د جزا پېژندنې کې د دې حکمت دا ښودلی چې د امنیتي تدابیرو د غیر معین والي خصوصیت د قضاتو د خود سری او سوءاستفادې باعث ګرځي، یعنې بیا به ترینه قاضیان په خپله خوښه غلطه استفاده کوي، چاته به ډېر ټاكي چاته به کم ټاكي، یو هرش مرش به په قضائي نظام کې پیدا کېده، له همدې د محاکمو د خود سریو مخنیوی په پار په قوانینو کې معین شوی دی، چې تر دیره یې دا دلیل معقول دی، او په ځای یې چې باید امنیتي تدابیر هم د جزا ګانو په څېر معین وي.¹⁶

¹⁵. تېره مرجع ۱۸۶ ماده.

¹⁶. حفیظ الله دانش. (1399). جزا پېژندنه، درېیم چاپ، مسلم خپرندویه ټولنه جلال آباد مخ ۷۴.

پنځم مبحث: د امنيتي تدابيرو څلورم خصوصيت

د امنيتي تدابيرو د تغير او بيا کتنې وړوالي خصوصيت ټولې جزاگانې چې يو ځل وټاکل شوې هغه کې بيا کتنه نشته، تغير او تبديل په کې نشته او کموالی او ډېروالی هم په کې نشته، خو برعکس امنيتي تدابير چې کله په يو چا باندې وټاکل شو، نو کېدلای شي چې په هغه کې ادون بدلون راشي، او بيا کتنه پکې وشي، د دې حکمت دا دی چې امنيتي تدابير معالجوي شکل لري، يو شخص چې په هر څومره وخت کې اصلاح شو بايد آزاد شي، ځکه په ده دا معالجه د دې شخص د اصلاح لپاره ده، چې هغه هدف وموندل شو، نو بيا د ده معالجه اختتام مومي، ځکه هدف ترلاسه شو، نو له همدې امله امنيتي تدابير بايد دا خصوصيت ولري چې هر کله يو شخص اصلاح شو نو بايد آزاد شي.

د دې خصوصيت څخه هدف دا شو چې هر کله اړتيا ولېدل شوه نو د محکمې په حکم بيا کتنه وشي، او په امنيتي تدابيرو کې تغير او تبديل راشي اگر که دا خصوصيت هم د جرايمو او جزاگانو د قانونيت د پرنسيب سره په ټکر کې وي، خو بيا هم دا مجبوري ده او بله لار نشته چې په کې تغير او تبديل رانه شي، شخص د اصلاح څخه وروسته بيا بند ساتل د عقل څخه لرې خبره ده، نو اگر که د جرايمو او جزاگانو د قانونيت د پرنسيب سره په ټکر کې هم دي، خو بيا هم يو اهم خصوصيت دی او بايد واجب التنفيذ شي او په عمل کې ثابت شي.¹⁷

د امنيتي تدابيرو ځانگړتياوې د جزا کوډ له نظره

(۱) محکمه هغه وخت د دې قانون په پيشبيني شوو تأميني تدبيرونو حکم کوي ې ثابته شی محکوم عليه د داسې عمل مرتکب شوی دی چې د قانون په حکم جرم پېژندل شوی او د تورن يا محکوم حالت، د ټولنې کټو او مصالحو ته خطر وگنل شي.

¹⁷. تېره مرجع ۷۴ او ۷۵ مخونه.

(۲) د تورن يا محکمو حالتڅه وخت د ټولنې د گټو او مصالحو پر خلاف گڼل کېږي چې په حال او تېر (گذشته) کې د هغه له روڼې څخه او يا د جرم د ارتکاب ل حالاتو او علتونو څخه د جرم د واقع کېدو قوي احتمال متصور وي.

(۳) محکمه مکلفه ده يوازې د دې قانون په پېښېني شوو حالاتو او شرايطو کې په تأميني تدبيرونو حکم وکړي.

د امنيتي تدابيرو ډولونه

تأميني تدبيرونه په لاندې ډول دي:

۱. د آزادۍ سلبوونکي تدبيرونه.

۲. د آزادۍ تحديدونکي تدبيرونه.

۳. د حقوقو سلبوونکي تدبيرونه.

۴. مالي او قاصتادي تدبيرونه.

د ازادۍ سلبوونکي تدبيرونه

د ازادۍ سلبوونکي تدبيرونه، د رواني صحت په مرکزونو کې په رواني مرضونو د مصاب شخص په حجز محکوميت دی.¹⁸

محکمه کولی شي د څارنوال يا په رواني مرضونو د مصاب شخص د قانوني نماينده د وړانديز پر بنسټ د اهل خبره له تصديق وروسته، د رواني صحت په مؤسسو کې چې په دې منظور يې تخصص موندلی په رواني مرضونو د مصاب محکوم عليه په حجز حکم وړي.

د حجز د مودې تمديد

(۱) محکمه کولی شي د څارنوال يا په رواني مرضونو د مصاب شخص د قانوني نماينده په غوښتنه او د رواني صحت د اړوندې مؤسسې په تصديق، د حجز موده د طبي متخصص هيئت غوښتنې ته په پام سره تمديد کړي.

¹⁸. د عدلي وزارت، رسمي جريده، 1396 ه.ش.

(۲) د دې مادې په (۱) فقره کې درج د حجر مودې تمديد يا ختم د خپلواک طبي متخصص هيئت په واسطه چې له درېيو تنو څخه لږ نه، صورت مومي.

د رپوټ په وړاندې کولو درواني صحت د مؤسسې مکليف

(۱) د رواني صحت اړوند مؤسسه مکلفه ده په حجز د محکوم د صحي وضع رپوټ په هرو دريو مياشتو کې واکمني محکمې ته واندې کړي.

(۲) محکمه کولی شي د وړاندې شوي صحي رپوټ پر اساس د حجر په لغو، حکم وکړي.

د محکوم اجبار يدرملنه

که چيرې په الکولو يا مخدرو موادو معتاد شخص د جنجې يا جنايت د جرم د ارتکاب په علت په حبس محکوم شي، محکمه کولی شي د مرتکبه جرم پر جزا برسېره، د عامې روغتيا د مؤلفې ادارې، پوليس، څارنوال يا د شخص د قانوني نماينده د وړانديز پر بنسټ، محکوم عليه ته اجباري درملنه تجويز کړي، په دې صورت کې د درملنې موده د محکوم په حبس کې، محاسبه کېږي.

د تأميني تدبيرونو له حکمونو څخه د مختلف مجازات

هغه شخص چې په دې قانون کې د درج محکوم به د تأميني تدبيرونو له حکمونو څخه تخلف وکړي، د شپږو مياشتو په قصير حبس يا له پنځو زرو څخه تر شلو زرو افغانيو پورې په نغدي جزا، محکومېږي.

د ولايت، وصايت او قيوميت، مصادري، حجز او اجباري طبي تدبيرونو د سقوط په تدبيرونو پورې اړوند حکمونه له دې څخه مستثنی دي.

د ازادۍ تحديدوونکي تدبيرونه

محکوم هغه وخت په ټاکلي ځای کې د محکوم عليه په گرځېدو را گرځېدو د منع حکم کوي چې په هغه ځای کې د هغه شتون په قوي احتمال د جرم د ارتکاب د تکرار سبب شي.

194 ماده:

محکمه کولی شي د جنې یا جنابت په جزا د محکوم علیه پر اصلي جزا برسېره په ټاکلو ځایونو کې له اوسېدو څخه منع وي، په دې حالت کې محکمه د محکوم علیه شخصي یا ټولنیزه وضع په پام کې نیسي.

195 ماده: ¹⁹

(۱) د دې قانون په ۱۹۳ او ۱۹۴ مادو کې درج د ازادۍ تحدیدوونکي تدبیرونه په لاندې توګه تطبیقېږي:

۱. په تنفیذي حبس د محکومیت په صورت کې، د محکوم بها د حبس له تېرېدو یا د مجازاتو له عفو یا مشروطې خوشې کېدنې وروسته.

۲. په تعلیقي حبس د محکومیت په صورت کې د حکم د تنفیذ د تعلیق په اړه د محکې له صادرېدو وروسته.

۳. د حبس په بدیل د محکومیت په صورت کې د حبس د بدیل په اړه د محکې د حکم له قطعیت وروسته.

۴. په نغدي جزا د محکومیت په صورت کې د حکم قه قطعیت وروسته.

(۲). د دې مادې په (۱) فقره کې د درج شوو تدبیرونو میعاد له شپږو میاشتو څخه ل او له دریو کلونو څخه زیاتېدې نشي.

196 ماده: محکمه کولی شي د دې قانون په ۱۹۴ او ۱۹۵ مادو کې درج د محکوم علیه د ګرځېدو راکرځېدو یا اوسیدو د منع موده د محکوم علیه په وړاندیز یا د څارنوال یا د ده (شخص) د مدافع وکیل یا د محل زیست (داوسیدو ځای) د مسؤل په غوښتنه لغو یا کم کړي.

197 ماده: د حقوقو سلبوونکي تدبیرونه عبارت دي له:

۱. د ولایت، وصایت او قیومیت سقوط.

۲. په ټاکلي پېشه او حرفه له بوختېدو څخه محرومیت.

د ولایت وصایت او قیومیت.

¹⁹. د عدلي وزارت، رسمي جریده، ۱۳۹۶ هـ ش، ۱۹۵ ماده.

198 ماده: د ولایت وصایت او قیومیت اسقاط د نورو اشخاصو پر نفس یا مال د ولایت وصایت او قیومیت اسقاط د نورو اشخاصو پر نفس یا مال د ولایت وصایت او قیومیت له سلطې پیدا شوو اعمالو د محکوم علیه له محرومولو څخه عبارت دي.

199 ماده: محکمه په هغو حالاتو کې چې ولی وصي یا قیم د داسې جرم مرتکب شي چې د هغو په نوموړو دندو پورې د اړوند قانوني مکلفیتونو اجراء اخلال کړي یا د ولایت، وصایت یا قیومیت د دندې په اجراء کې د هغوی نه کفایت او توانايي ثابت کړي، د ولایت یا قیومیت په اسقاط حکم کوي.

200 ماده: د صنعتي، تجارتي یا فني فعالیتونو له ترسره کولو څخه د شخص د منع په شمول، په پېښې او حرفې له بوختېدو څخه محرومیت دی، په دې شرط چې په هغو بوختېدل قانوناً د یوې رسمي واکمنې مرجع په اجازې پورې تړلي. (معلق وي).

201 ماده: (۱) که چېرې شخص په پېښه یا حرفه پورې د اړندو مکلفیتونو له اخلال څخه را پیدا شوو جرمونو د ارتکاب په سبب، د حبس په جزا محکوم شي، محکمه وی شي هغه پر اصلي جزا برسېره له اړوندې پېښې یا حرفې څخه محروم کړي، د دې محرومیت موده له یوې میاشتې څخه لږ او له یوه کاله څخه زیاتېدې نشي.

(۲) که چېرې د دې مادې په (۱) فقره کې درج محکوم علیه په اړوند پېښه د مودې له ختم وروسته، د لومړني (اولی) عین جرم یا مماثل جرم د قطعي حکم د ئادرېدو له نېټې څخه د پنځو کلونو په ترڅ کې دوباره مرتکب شي پر اصلي جزا برسېره په اړوند پېښه یا حرفه له بوختېدو څخه د هغه په محرومیت حکم وکړي، ددې محرومیت له یوه کاله څخه لږ او له درېیو کلونو څخه زیاتېدې نشي.

(۳) د دې مادې په (۱ او ۲) فقرو کې درج محرومیت، د اصلي مجازاتو له تطبیق وروسته عملي کېږي.

202 ماده: که چېرې یو شخص د ترافيکي جرم د ارتکاب په سبب په جزا محکوم شي، محکمه کولای شي د ترافيکي جرم د تکرار په صورت کې هغه پر اصلي جزا برسېره د چلونې له حق او د چلونې د جواز له نووي کولو څخه له درېیو میاشتو څخه تر درېیو کلونو پورې محروم کړي.

مالي او اقتصاد تدبيرونه

203 ماده: د مالي او اقتصادي تدبيرونو ډولونه عبارت دي له:

۱. د شيانو مصادره.

۲. د ځای (محل) بندول.

۳. د حقيقي شخص د فعاليت درول.

۴. د حکمي شخص د فعاليت درول.

204 ماده: که چیرې ضبط شوي شيان د هغو شيانو له جملې څخه وي چې د هغو شيانو له جملې څخه وي چې د هغو جوړول، استعمال، ساتل، واردول، صادرول، وړاندې کول، پېر يا پلور په خپل ذات کې جرم وي، محکمه د هغو په مصادره حکم کوي، که څه هم چې نوموړي شيان د محکوم عليه ملکيت نه وي يا تورن له محکمې څخه برائت واخلي.

205: (۱) که چیرې کوم ځای د جرم د ارتکاب پخ خاطر اختصاص موندلی وي، محکمه په دې قانون کې په پېشبیني شوو جزاګانو برسېره له یوې میاشتې څخه تر شپږو میاشتو پورې د هغه د بندولو حکم صادروي.

(۲) که چیرې د دې مادې په (۱) فقره کې دجر محکوم عليه د محکومیت د دورې له ختمېدو وروسته د قطعي حکم د صادرېدو له نېټې څخه د پنځو کلونو په ترڅ کې لومړنی جرم دوباره مرتکب شي، محکمه کولی شي پر اصلي جزا برسېره له یوه څخه تر پنځو کلونو پورې د اړوند ځای په بندولو حکم کوي.

(۳) که چیرې ځای د جرم د ارتکاب په خاطر اختصاص شوي نه وي خو له هغه څخه د جرم د ارتکاب په منظور کار اخیستل شوی وي، محکمه په دې قانون کې پر پېشبیني شوو جزاګانو برسېره په مؤقتي توه د هغه پر بندولو حکم کوي، دغه موده له یوې میاشتې لږ او له یوه کاله څخه زیاتېدې نشي.

(۴) د دې مادې په (۱، ۲ او ۳) فقرو کې درج شوي حکمونه د نورو اشخاصو حقوقو چې د حسن نیت لرونکي وي نه اخلالوي.

206 ماده: (۱) په ټاکلي کسب يا حرفه له بوختېدو څخه د شخص محروميت هم د جرم د ارتکاب د ځای د

بندولو په حکم کې شامل دی.

(۲) د دې مادې په (۱) فقره کې درج د جرم د ارتکاب د ځای د بندولو په وستر کې، شخص نشي کولی د جرم د

ارتکاب ځای د جرم له واقع کېدو وروسته د عين کسب او حرفې پرمخ بيولو په منظور اقاربو يا نورو اشخاصو ته

پرېږدي يا يې په جاره يا کرایه ورکړي.

(۳) د ځای مالک يا بل شخص چې د جرم د ارتکاب په ځای کې د عيني يا انتفاعي حق لرونکی وي، له جرمي عمل

سره د نه ارتباط په صورت کې تر محروميت لاندې راځي.

پایله

د دې مونوگراف د اوږدو بحثونو او فرضیو څخه موږ لاندې خلاصه راوویستله چې په لنډو ټکو کې یې رانغاړو:

ومو لوستل چې امنیتي تدابیر د یوې ټولنې د بهبود او سلامتیا لپاره دیر اړین دي، ځکه د بشر په تاریخ کې هېڅکله داسې وخت نه دی راغلی او نه به راشي چې ټولنه دې د جرم څخه پاکه شي، پس چې ټولنه د جرم د پاکېدو څخه امکان نه لري، نو باید خلک دومره کوشش وکړي چې د جرایمو کراف د حد اکثر څخه حد اقل نه رابښکته کړي، د دې کراف رابښکته کول د وقایي او معالجي څخه بغير ناممکن دي، وقایه خو معلومه خبره ده چې قوانینو د ټولنې د وقایي لپاره حکمونه صریحاً ذکر کړي، لکه چې سره د وقایي بیا هم یو څوک جرم کوي، نو بیا یې معالجه پکار ده، او معاله یې بیا جزا گانې او امنیتي تدبیر دي، هر کله چې دا دواړه په درست شکل په ټولنه کې تطبیق شي ۵۰ سلنه د جرایمو کراف راکمېږي، نو د اوږدو بحثونو پایله مو دا شوه چې امنیتي تدابیر باید حتماً تطبیق شي، او تطبیق لپاره یې باید مرکزونه په معیار برابر شي، او په درېیم قدم کې ورته فني او مسکلي اشخاص په داسې ډول وروزل شي چې مجرم د جزا گمان پرې ونکړي.

بلکې داسې وانکیرې چې دا زما معالجه کوی، په دې کار سره به هم ټولنه اصلاح او هم د مجرمینو دوباره انتقام یا د پارېدنې لامل یا عامل ختم شي.

وړاندیزونه

د پوره غور، څېړنې، پلټنې او لیکنې څخه موږ لاندې څو وړاندیزونه لرو، ترڅو د ټولنې اصلاح لپاره د امنیتي تدابیرو له زوایي کار وکړو.

1. وړاندیز مو له شته حاکم نظام نه دا دی چې باید د ټولو څخه مخکې باید د هېواد لپاره قوانین نافذ کړي، ځکه امنیتي تدابیر د قوانینو له لارې شایع کېږي، کله چې قوانین نه وي، نو هیڅکله به امنیتي تدابیر نه رامنځته او نه تطبیق شي، کله چې په یو هېواد کې یو قانون نه وي نو قضایان به د خپل زړه فیصلې کوي، چاته به یو ډول امنیتي تدابیر او چاته به بل ډول امنیتي تدابیر ټاکي، چې دا د عدالت سره ستر ظلم دی.

2. د قانون د تصویب څخه وروسته باید د امنیتي تدابیرو لپاره جلا ځایونه او جلا پرسونل وروزل شي، امنیتي تدابیر د پولیسو د وس کار نه دي، بدبختانه چې زموږ په هېواد کې دیر امنیتي تدابیر په داسې ځایونو کې تطبیقېږي چې هلته له کوچني مجرم څخه لوی مجرم جوړېږي او لویو باندوونو سره یو ځای کېږي چې دا ټول عوامل د مسلکي اشخاصو نه شتون او امنیتي تدابیرو لپاره د جلا ځایونو عدم موجودیت دی.

3. د جزا گانو په نسبت باید په امنیتي تدابیرو دیر فوکس وشي ځکه د جزا گانو مؤثریت نسبت امنیتي تدابیرو ته کم دي، باید په امنیتي تدابیرو دیر فوکس وشي.

4. دامنیتي تدابیرو لپاره باید بېل قاضیان وټاکل شي، ځکه هغه قاضي چې د اعدام فیصله کوي، هیڅکله د کوچني ماشوم د وضعیت څخه دا نه شي معلومولای چې دا په څه اصلاح کېږي باید امنیتي تدابیرو لپاره جلا محاکم او قاضیان ایجاد شي، ترڅو پکې داسې قاضیان وټاکل شي چې د ماشوم لیونی او نشه یي د حالت یا اروا پوهنې سره بلد وي.

مأخذونه

په پورتنی مونوگراف کې د قرآن عظیم الشان د مبارکو احکامو پر سېره له لاندې مأخذونو څخه استفاده کړې ده:

1. د افغانستان اسلامي جمهوري دولت جزا کوډ. (1396). رسمي جریده، پرلپسې 1260 گڼه.

2. د افغانستان اسلامي جمهوري دولت د جزا قانون (1355) رسمي جريده، پرلپسې 347 گڼه.
 3. نور بها، ډاکټر رضا. (1334 هـ ق) زمينه حقوقي جزا عمومي، اول چاپ تهران، کتابخانه گنج دانش.
 4. ډاکر، محمد افضل. (1398 ل). شرح کود جزا، جلد اول و دوم، اول چاپ، ناشر: بنياد اسيا چاپ خانه سعيد.
 5. دانش، حفيظ الله. (1399 ل). جزا پېژندنه، درېيم چاپ، جلال اباد، مسلم خپرنديوه ټولنه.
 6. دراني، احمد گل واثق، د افغانستان د جزا کود تحليل اول جلد، اول چاپ، جلال آباد يار خپرنديوه ټولنه.
- له دې برسیره مو له لاندې الکترونيکې ادرسونو هم استفاده کړې ده:
7. <https://fa.m.wikipedia.org>
 8. <https://tarjomic.com>
 9. <https://fa.wikifaqh.ir>
 10. <https://www.jadavalab.ir>
 11. <https://en.bab.la>
 12. www.google.com

Get more e-books from www.ketabton.com
Ketabton.com: The Digital Library